

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ರೇಖಾಪದ್ಧತಿಃ ಸಪ್ತವಿಂಶೀ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ರೇಖಾಪದ್ಧತಿಃ ಸಪ್ತವಿಂಶೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸೂಚಯಂತೀಂ ಸ್ವರೇಖಾಭಿರನಾಲೇಖ್ಯಸರಸ್ವತೀಂ |

ಅಲೇಖನೀಯಸೌಂದರ್ಯಾಮಾಶ್ರಯೇ ಶೌರಿಪಾದುಕಾಂ || ೨೭.೧ ||

ಮಣಿಮೌಳಿನಿಘರ್ಷಣಾತ್ ಸುರಾಣಾಂ ವಹಸೇ ಕಾಂಚನಪಾದುಕೇ! ವಿಚಿತ್ರಂ |

ಕಮಲಾಪತಿಪಾದಪದ್ಮಯೋಗಾತ್ ಅಪರಂ ಲಕ್ಷಣಮಾಧಿರಾಜ್ಯಸಾರಂ || ೨೭.೨ ||

ಅಭಿತೋ ಮಣಿಪಾದುಕೇ! ಸ್ಫುರಂತ್ಯಾಃ ತವ ರೇಖಾವಿತತೇಸ್ತಥಾವಿಧಾಯಾಃ |

ಮುರವೈರಿಪದಾರವಿಂದರೂಢೈಃ ಅನುಕಲ್ಪಾಯಿತಮಾಧಿರಾಜ್ಯಚಿಹ್ನೈಃ || ೨೭.೩ ||

ರೇಖಯಾ ವಿನಮತಾಂ ದಿವೌಕಸಾಂ ಮೌಳಿರತ್ನಮಕರೀಮುಖೋತ್ಥಯಾ |

ಪಾದುಕೇ! ವಹಸಿ ನೂನಮದ್ಭುತಂ ಶೌರಿಪಾದಪರಿಭೋಗಲಕ್ಷಣಂ || ೨೭.೪ ||

ತ್ರಿದಶಮಕುಟರತ್ನೋಲ್ಲೇಖಿರೇಖಾಪದೇಶಾತ್

ಪರಿಣಮಯಸಿ ಪುಂಸಾಂ ಪಾದುಕೇ! ಮೂರ್ಧ್ನಿ ಲಗ್ನಾ |

ನರಕಮಥನಸೇವಾಸಂಪದಂ ಸಾಧಯಿತ್ರೀ

ನಿಯತಿವಿಲಿಖಿತಾನಾಂ ನಿಷ್ಕೃತಿಂ ದುರ್ಲಿಪೀನಾಂ || ೨೭.೫ ||

ಪದಕಮಲತಲಾಂತಃಸಂಶ್ರಿತಾನ್ಯಾತಪತ್ರ-

ಧ್ವಜಸರಸಿಜಮುಖ್ಯಾನ್ಯೈಶ್ಚರೀಲಕ್ಷಣಾನಿ |

ಅವಗಮಯಸಿ ಶೌರೇಃ ಪಾದುಕೇ! ಮಾದೃಶಾನಾಂ

ಉಪರಿ ಪರಿಣತೈಃ ಸ್ವೈರ್ದೇವಿ! ರೇಖಾವಿಶೇಷೈಃ || ೨೭.೬ ||

ಸ್ನಾತಾ ಪದಾವನಿ ಚಿರಂ ಪರಿಭುಜ್ಯ ಮುಕ್ತಾ

ಪಾದೇನ ರಂಗನೃಪತೇ ಶುಭಲಕ್ಷಣೇನ |

ರೇಖಾಂತರೈರ್ನವನವೈರುಪಶೋಭಸೇ ತ್ವಂ  
ಸಂಸ್ಕಾರಚಂದನವಿಲೇಪನಪಂಕಲಗ್ನೈಃ || ೨೨.೨ ||

ಭಕ್ತ್ಯಾ ಮುಹುಃ ಪ್ರಣಮತಾಂ ತ್ರಿದಶೇಶ್ವರಾಣಾಂ  
ಕೋಟೀರಕೋಟಿಕಷಣಾದುಪಚಾಯಮಾನೈಃ |  
ಆಭಾತಿ ಶೌರಿಚರಣಾದಧಿಕಾನುಭಾವಾ  
ರೇಖಾಶತೈಸ್ತವ ಪದಾವನಿ! ಕಾಽಪಿ ರೇಖಾ || ೨೨.೩ ||

ಪಾದಾವನಿ! ಪ್ರತಿಪದಂ ಪರಮಸ್ಯ ಪುಂಸಃ  
ಪಾದಾರವಿಂದಪರಿಭೋಗವಿಶೇಷಯೋಗ್ಯಾ |  
ಸ್ವಾಭಾವಿಕಾಃ ಸುಭಗಭಕ್ತಿವಿಶೇಷದೃಶ್ಯಾಃ  
ರೇಖಾತ್ಮಕಾಃ ವಹಸಿ ಪತ್ರಲತಾವಿಶೇಷಾಃ || ೨೨.೪ ||

ರೇಖಾಪದೇಶತಸ್ತಂ ಪ್ರಶಮಯಿತುಂ ಪ್ರಳಯಾವಿಪ್ಲವಾಶಂಕಾಂ |  
ವಹಸಿ ಮಧುಜಿತ್ವದಾವನಿ! ಮನ್ಯೇ ನಿಗಮಸ್ಯ ಮಾತೃಕಾಲೇಖ್ಯಂ || ೨೨.೫ ||

|| ಇತಿ ಶ್ರೀಪಾದುಕಾಸಹಸ್ರೇ ರೇಖಾಪದ್ಧತಿಃ ಸಪ್ತವಿಂಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||